

Minuti tal-mitejn u tmienja u tmenin laqgħa tal-Kunsill Lokali Xagħra li saret fl-Uffiċċji Amministrattivi tal-Kunsill nhar it-Tlieta, 21 ta' Mejju 2013, fil-5.30 p.m. Din hija wkoll is-sittax il-laqgħa tas-sitt leġislatura ta' dan il-Kunsill.

Il-laqgħa bdiet b'dawn il-membri preżenti-

<u>Sindku :</u>	Is-Sur Joseph Cordina
<u>Viċi Sindku :</u>	Is-Sur Aaron Aġius
<u>Kunsilliera :</u>	Dr. Christian Żammit
	Dr. Joseph Attard
	Dr. Kevin Cutajar u
	Is-Sinjorina Maria Grima

<u>Uffiċċjali</u>	
Segretarju	Is-Sur Mark Formosa
Eżekuttiv	

Is-Sur Victor Żammit kien skużat

TALBA TAL-BIDU, QARI, KONSIDERAZZJONI U APPROVAZZJONI TAL-MINUTI

Intqalet it-talba tal-bidu u wara il-Kunsill approva unanimament il-minuti tal-Laqqgħat Numru 286 u Numru 287 li saru it-Tlieta, 16 ta' April 2013 u nhar il-Ħamis, 25 ta' April 2013, rispettivament, wara li saru il-korrezzjonijiet meħtieġa.

Punti mqajma mill-Minuti

Il-Kunsilliera Dr Joseph Attard u Dr Christian Zammit semmew it-tabella li hemm fi Vjal 8 ta' Settembru. Is-Sindku qal li l-ħsieb kien li nistennew is-

sejha ta' taht il-LEADER għall tabelli, imma din jidher li ser iddum ma toħroġ. Il-Kunsillier Dr Joseph Attard issugerixxa li sakemm toħroġ din is-sejha it-tabella għandha tinqala. Il-Kunsill qabel ma din il-proposta.

Il-Kunsillier Dr Joseph Attard staqsa dwar ir-*railing* tax-xelter tal-gwerra fi Pjazza il-Vitorja. Is-Sindku qal li irċevejna numru ta' disinni differenti dwar dan il-*railing*. Is-Segretarju Eżekutiv informa lill-Kunsill li is-Sur Clive Refalo kien ser jipprova jatendi għal laqgħa aktar tard, biex jispjega xi kuncetti ta dawn id-disinni. Il-Kunsill ideċċida li ikomplu niddiskutu din l-item aktar tard.

Il-Kunsillier Dr Joseph Attard staqsa dwar it-*traffic management plan* fi Pjazza San Anton. Huwa qal li għalkemm it-*traffic management plan* li kien saret f'legislatura oħra turi bankini u xogħol infrastrutturali iehor il-Kunsill għalissa ma hemmx għalfejn jagħmel dan kollu. Ikun bizzejjed jekk isiru żewġ tabelli u ftit vlegġeġ ma l-art biex jidderigu it-traffiku għalissa. Il-Kunsill qabel ma dan u għandna ikellmu lill-Perit.

Il-Kunsillier Dr Joseph Attard staqsa dwar l-asflatar ta' Vjal 8 ta' Settembru. Is-Sindku informa lill-Kunsill li intbagħtet ittra lill-Ministeru għall-Għawdex dwar dan. Il-Kunsill qabel li għandna nagħmlu *follow-up* ta' din l-ittra.

Il-Kunsillier Dr Joseph Attard semma ukoll ir-*roundabout* ta' ħdejn Pulitos restaurant fi triq Marsalforn. Is-Sindku qal li l-Kunsill kien talab xi kwotazzjonijiet lill-ELC dwar xogħol ta' refurbishment ta' din ir-*roundabout* imma l-ispejjez kienu kbar wisq.

Il-Kunsillier Dr Kevin Cutajar staqsa dwar it-talba biex isir siment ħdejn ir-residenza ta' Gabriella Agius. Il-Kunsill qabel li għandna nibgħatu lill-ħaddiema tal-Kunsill.

Il-Kunsillier Dr Kevin Cutajar staqsa dwar il-parking fi Triq Masri. Is-Sindku wieġeb li billi ix-xogħol fi Triq Marsalforn ser jibda dalwaqt din il-kwistjoni irridu nindirizzawa mal-bqija ta' Triq Masri, dan għaliex it-traffiku irrid jiġi idevjat minn Triq Masri.

Il-Viçi Sindku Aaron Agius semma il-pulizija fejn il-MUESUM tal-bniet. Is-Sindku wieġeb li din ser tiġi diskussa mal-Pulizija.

Il-Kunsillier Dr Kevin Cutajar semma il-ħmieġ tal-klieb li hemm fi sqaq ta wara il-Kunsill. Il-Kunsilliera is-Sinjorina Maria Grima issugerrit li jsir dustbin f'dan l-isqaq. Il-Kunsill qabel li għandna nibgħatu lill-ħaddiema iwaħħlu dustbin.

Komunikazzjonijiet tas-Sindku

1. Is-Sindku informa lill-Kunsill li tkellem ma xi ufficċjali tas-Segretarjat għall-Fondi Ewropej u dawn infurmawh li ġew maħtura mill-gdid il-bordijiet tal-evalwazzjoni u l-applikazzjoni ser tiġi aggudikata fil-ġimgħat li gejjin. Hu qal li jidher li ser tkun diffiċli hafna ghalina biex niehdu l-fondi taht l-ERDF għall-bini ta-Centru Civiku minhabba kompetizzjoni kbira minn proġetti ohra li hemm proposti.
2. Dwar it-tenders ta' Measure 313 is-Sindku qal li l-Kunsill irċieva ħames offerti għat-tender tas-siti ta' 3/2013 Kola u irċieva erbgħa offerti għal tender 4/2013. Il-Kunsill qabel li għandu jsir bord magħmul mis-Sindku, mil-Viçi Sindku, mill-Minority Leader mit-Technical Consultant u mill-Project Manager. Il-Kunsill ideċċida li għandna li l-Project Manager u it-Technical Consultant jiltaqgħu qabel biex jaraw jekk l-offerti humiex *technically compliant*.

F'dan il-mument il-laqgħa ġiet sospiza fuq talba tas-Sur Shaun Sultana u tas-Sur Brian Żammit mill-Kumitat tax-Xagħra Football Club li xtaqu jiddiskutu xi punti dwar attivitajiet sportivi mall-Kunsill. Il-ħin kien is-6:15 pm. Il-laqgħa tal-Kunsill reġgħet bdiet fis-6:30pm.

3. Is-Sindku semma l-organizzjoni tal-Iljeli Sajfin, il-Kunsill qabel li għandhom isiru tlett attivitajiet u għandna isibu entertainment u dati għal dawn l-attivitajiet. Il-Kunsill ideċċida ukoll li għandha isir laqgħa għal kull minn għandu interess. Il-Kunsill ideċċida li għandu isir program.

4. Dwar l-attivitajiet tas-Sette Giungnio is-Sindku qal li għandna nifthemu mad-Dipartiment tal-Kultura biex il-quddiesa issir fit-8:30am. Is-Sindku qal li l-Kunsilliera għandhom jagħmlu l-aħjar li jistgħu biex jattendu għal dawn l-attivitajiet. Il-Kunsill qabel li għandna nimxu hekk.
5. Dwar il-festival tat-Tin is-Sindku qal li hemm bżonn isir kumitat li jieħu ħsieb l-organizzajoni. Il-Kunsill qabel li dan isir u li għandna nibgħatu avvizz għal minn hu interessat li jiffirma parti minn dan il-kumitat. Il-Kunsill ideċċida li għandna nagħmlu program ukoll.

Is-Sindku informa lill-Kunsill ukoll li applikajna għal xi fondi għal festival tat-Tin, taħt Measure 413.6

6. Is-Sindku informa lill-Kunsill li irċevjna żewġ offerti għal kwotazzjoni tal-bexx tas-sigar tal-palm. Dawn kienu mingħand Simon Sultana li kellu l-offerta ta' €11.80 għal kull sigra u Xerri's Garden Centre €15.00. Is-Sindku innota li Thomas Xerri ta' Xerri's Garden Centre u Savio Saliba impjegat ta' Simon Sultana kellhom il-liċenzja tal-bexx tas-sigar. Il-Kunsill għazel l-offerta ta' Simon Sultana li kienet l-irħas offerta u qabel li għandna ninfurmaw lid-Dipartiment tas-Saħħa tal-Pjanti dwar dan.
7. Dwar Triq Marsalforn is-Sindku informa lill-Kunsill li l-Letter of Acceptance inħarget min-naha tal-Korporazzjoni Servizzi tal-Ilma u il-kuntrattur issa ser ikun jista' jibda x-xogħol.
8. Is-Sindku qal li għandna inkellmu lill-Keen Advertising dwar it-tabella fi Vjal 8 ta' Settembru billi meta il-Kunsill kien talab għal kwotazzjoni, l-irħas kwotazzjoni kienet tagħhom. Għandna nitolbu għal disinn fid-dettall.
9. Is-Sindku informa lill-Kunsill dwar Measure 125 tal-LEADER huwa qal li l-Kunsill kien f'Diċembru 2011 kien issottometa *expression of interest* biex isir xogħol ta' *resurfacing* ta' parti minn Triq l-Għezien, parti minn Triq Kaċċaturi, parti minn Triq tal-Wied tal-Għejjun u parti minn Triq tal-Wied tar-Ramla. Issa li fetħet l-applikazzjoni propja, il-

Kunsill ser japplika biex jigu *resurfaced* parti minn Triq I-Ghezien, parti minn Triq ta' Kaccaturi u parti minn Triq tar-Ramla.

10. Is-Sindku talab lill-Kunsillier Dr Christian Zammit biex jagħti rendikont tal-*youth exchange* li ser isir fi Mergo, Italia. Dr Zammit qal li kien hem ħames zagħzagħ li applikaw. Il-Kunsill iddeċida li l-*youth exchange* għandha isir b'dawn u li għandu jitla' magħhom il-Kunsillier Dr. Joseph Attard.

11. Is-Sindku informa lill-Kunsill li fil-jiem li għaddew ġew Odile Mauger u Annie Moudic minn *Chevaigne* fuq zjara personali. Huwa qal li Josephine Sultana, Assitant Principal, ħadet ħsieb li iddawwarhom f'postijiet ta' interess f' Għawdex.

12. Is-Sindku semma il-fatt li għandu bżonn jinħatar Deputat Segretarju Ezekuttiv, għaliex dan għandu isir kull sitt xhur. Il-Kunsill qabel li għandna niktbu lid-Dipartiment għal Gvern Lokali biex joqgħod Ivan Attard, Assistant Principal.

13. Is-Sindku stieden lill-Viċi Sindku biex jagħti rendikont tal-proġett tal-Momument fid-daħla tax-Xagħra. Il-Viċi Sindku Aaron Agius spjega li irid jiġi maħtur sotto kumitat ta' ħamsa minn nies. Huwa ippropona li dan il-bord ikun magħmul minnu innifsu, minn Maria Grima, Dr Aaron Attard Hili, Carmel Grech u minn Joseph Attard. Huwa qal li l-ewwel xogħol li irrid jagħmel dan is-sotto kumitat hu li joħroġ ir-regolamenti. Il-Kunsill wara diskussjoni qabel li dan isir. Is-Sindku qal li dan il-proġett irid ikollu budget ta' mhux izjed minn €8,000 u bl-inawgurazzjoni b'kollox mhux aktar minn €10,000. Il-Kunsill qabel ma dan.

F'dan il-mument il-laqgħa ġiet sospiza fuq talba tas-Sur Victor Agius, u tas-Sinjorina Mariella Cassar li xtaqu, jiddiskutu xi punti dwar l-attività kulturali Ġgantija 2013 mall-Kunsill. Il-ħin kien is-7:00 pm. Il-laqgħa tal-Kunsill reggħet bdiet fis-7:20pm.

14. Is-Sindku semma li għandna infakkru lill-Nicoletta Mestieri dwar il-*international participants list*, lill-Island Car Club dwar it-tindif t'

wara il-Hill Climb u lill-Onorevoli Leo Brincat u lill-MEPA dwar ir-rwol tal-Gaia fil-bajja tar-Ramla.

15. Is-Sindku semma it-talba tax-Xagħra United Football Club biex il-Kunsill jkopri l-ispejjez li jammontaw għal €1,000 għal tournament tal-futbol għal kbar, €500 għal tournament tal-futbol għaz-zgħar u €1,000 għal magazine dwar l-istorja tal-club. Is-Sindku issugerixxa li għandna nagħtu l-ammont ta' €1,000 għat-tournament tal-kbar u €500 għat-tournament taz-zgħar. Il-Kunsillier Dr Joseph Attard qal li filwaqt li l-kunsilliera tal-PN jinnutaw u jaqblu mal-għoti tas-somma imsemmija bit-total ta' €1,500 fil-fehma umli tagħhom dawn kellhom jingħataw l-ammont mitlub mill-club, cioe l-ammont ta €2,500 u dan invista tax-xogħol imprezzabli li dan il-club jagħmel man-nies tax-Xagħra u dejjem ser jibqa isib spalla min-naħa tal-kunsilliera tal-PN. Is-Sindku qal li jaqbel ma' dak kollu li qal Dr Attard fir-rigward tal-club tal-Xagħra United Football Club u hu jista' isserraħ rasu li l-kunsilliera tal-PL jagħtu l-appoġġ kollu li hemm bżonn lill-club imma wieħed irid iżomm quddiem għajnejh li l-budget tal-Kunsill hu limitat ħafna. Huwa semma ukoll li l-Kunsill matul din is-sena ser ihallas ukoll is-somma ta' €1,281 lil-XUFC tas-servizz li ser jagħtu biex jiġi organizzati attivitajiet sportivi fosthom sessjonijiet ta' aerobics u zumba fil-lokal tax-Xagħra. Dan barra l-flus li diga ngħataw lill-club biex jiġi organizzat football tournament fix-Xagħra. Is-Sindku semma ukoll li għajjnuna li ingħatat lill-club tax-Xagħra United f'din il-legislatura u f'dik preċedenti kienet tizboq kull għajjnuna li ingħatat lill-club minn kemm ilu jezisti l-Kunsilli.

16. Is-Sindku semma li l-Kunsill irċieva il-pjanti mingħand Clive Refalo. Kien kemm tlett disinni u il-Kunsill qabel li għandna nimxu fuq id-disinn ta' Design type E. Is-Segretarju għandu jinforma lis-Sur Refalo.

Qari tal-Korrispondenza u lmenti mir-residenti

1. E-mail mingħand Stephen Muscat, Project Coordinator, fil-Malta Communications Authority fejn jinforma lill-Kunsill li inħareg il-permess biex jiġi installat is-servizz ta' Wi-Fi fi Pjazza Sant Anton u fil-

Pjazza ta' Quddiem il-Knisja ta' Gesu Nazzarenu. Hu ser jiltaqa' ma' rapprezentanti tal-Kunsill fil-gimghat li gejjin biex jigi deciz ezatt il-post fejn ser jitwahhal dan il-Wi-Fi. Il-Kunsill innota il-kontenut u ghandna naraw ukoll jekk jistax jissaħħaħ il-Wi-Fi tal-Pjazza Vitorja.

2. Ittra minghand Josephine Azzopardi , f'isem l-Azzjoni Kattolika Xaghra fejn tinforma lill-Kunsill li ser tigi organizzata serata ta' talent nhar il Hadd 19 ta' Meju hija tixtieq li jkun hemm kollaborazzjoni mal-Kunsill u li l-Kunsill jhallas l-ispejjez tal-PA u tal-istampar tal-flyers. L-ispiza m'ghandhiex teccedi €500. Il-Kunsill qabel li ghandna nkopru spejjez sa €150 ghal-flyers.
3. Ittra minghand Dr Anthony Gruppetta, Direttur Ġenerali, Dipartiment għar-Regolazzjoni Veterinarja u Saħħa tal-Pjanti, fejn jinforma li bhala prekawzjoni ghal-kundizzjoni li zviluppat f'razzet Malti ma ghandux isir l-edba attivita' fejn inkun hemm wirjiet ta' baqar, nagħag u mogħoz u lanqa zjarat ġol-irziezet. Il-Kunsill innota il-kontenut.
4. Ittra minghand Mario Agius ta' Ġgantija Art Gallery, fejn jitlob li jsir exhibition bil kollaborazzjoni tal-Kunsill fil-Cavalieri Hotel, San Ġiljan. Huwa jitlob li il-Kunsill jkopri xi spejjez. Il-Kunsill qabel li ghandna ikopru l-ispejjez tal-inviti sa €150.
5. Email minghand John Barnes, fejn jinforma lill-Kunsill li l-aħjar gurnata biex isiru is-Summer Library readings hija l-Erbgha ghaliex f'din il-gurnata ma ikunx hemm summer school. Il-Kunsill qabel mas-suggeriment.
6. Email minghand Isabelle Gatt, Senior Clerk fil-Kunsill Malti għall-Kultura u l-Arti fejn titlob lill-Kunsil jibgħat l-iskeda ta' dawk l-

attivitajiet li ser jitellgħu matul ix-xhur ta' Lulju, Awwissu u Settembru 2013. Il-Kunsill innota il-kontenut.

7. Email mingħand Natalie Falzon, Epsilon-Adi Consortium, fejn titlob li fir-rivista tal-Kunsill jagħmlu artiklu dwar in-Natura 2000 sites. Il-Kunsill qabel li jinkiteb l-artiklu.
8. Email mingħand Jonathan Vassallo, Direttur, PPCD fejn jikkonferma li irċieva l-konferma mill-Kunsill Lokali tax-Xagħra dwar l-interess tiegħu fil-proġett tal-ERDF 316 'Construction of a Civic Centre in Xagħra'. Il-Kunsill innota il-kontenut.
9. Email mingħand Charmaine Vassallo, PR officer, fil-MEPA, fejn tinforma lill-Kunsill li bl-applikazzjonijiet li hemm għand il-MEPA bħalissa. Hija tinforma lill-Kunsill li fil-lokalita tax-Xagħra hemm applikazzjoni waħda. Il-Kunsill innota il-kontenut.
10. Ċirkulari mingħand is-Sur Mario Cutajar, Principal Permanent Secretary, dwar il-Family Friendly Measures. Fejn huwa jinforma lill-Kunsill li hija policy tal-Gvern li kemm jistagħna jkun jiġu imħaddna mizuri li huma family-friendly. Il-Kunsill innota il-kontenut.
11. Email mingħand Simone Grech, Segretarja tal-Kumitat Eżekuttiv tal-Wirja Rebbiegħa 2013. Hija tinforma lill-Kunsill li ser tiżamm din il-wirja bejn il-Ġimgħa 10 ta' Mejju u il-Ħadd 12 ta' Mejju. Hija tistiden lill-Kunsill jipparteċċipa. Il-Kunsill innota il-kontenut.
12. Email mingħand Jurgen Scicluna, Executive, Malta Tourism Authority, fejn jinforma lill-Kunsill li l-MTA għanda online media gallery fejn wieħed jista' jsib bosta ritratti u videos tal-gzejjer Maltin. Dawn

- jistgħu jiguuzati b'xejn minn min għandu bzonnhom bla ħlas. Il-Kunsill innota il-kontenut.
13. Email mingħand Mustafa Of, Aydinkent Secondary School, Turkija fejn huwa jistiden lill-Kunsill jiparteċċipa fil-Comenius project tagħhom. Il-Kunsill innota il-kontenut.
 14. Email mingħand Tristan Camilleri, Director, Malta Competition and Consumer Affairs Authority fejn jinforma lill-Kunsill li uzu professjonali tal-bexx tal-pjanti għandu jsir minn persuni illiċenzjati għalhekk trid tiġi imqabbdha persuna bil-liċenzja. Il-Kunsill innota il-kontenut.
 15. Ittra mingħand, Ray Abela, direttur, tat-TCTC fejn jistieden lis-Sindku, Segretarju u lill-Kunsilliera responsabli mill-edukazzjoni għat-tniedja tal-proġetti ġodda li ser jagħmlu. Din ser tkun fil-25 ta' Mejju fil-Palace Hotel f'tas-Sliema, fl-10:30am. Il-Kunsill innota il-kontenut.
 16. Email mingħand Ruben Said, Head Gozo Office, tat-Transport Malta fejn jinforma lill-Kunsill li fil-laqgħa tal-bord li jmiss ser jiddiskutu it-Traffic Management Plan ta' Triq Srug. Il-Kunsill innota il-kontenut.
 17. Email mingħand Ing. Stephen Buttigieg, li joqgħod ta' Menzja, Triq Bullara, fejn jitlob lill-Kunsill biex is-sinjali li jipprobixxu l-ipparkjar li jinsabu ħdejn ir-residenza tiegħu jigu metru mill-fetħa u mhux metru mir-rampa. Il-Kunsill qabel li għandna nitkellmu mas-Sur Anthony Bugeja dwar dan minhabba li dawn is-sinjali proposti ser jigu quddiem il-propjeta' tiegħu.

18. Email mingħand Ronald Debattista, ta' Island Car Club fejn jinforma lill-Kunsill li il-permessi għal stands tal-ikel ser jinħargu minn naħha tal-Kunsill. Il-Kunsill innota il-kontenut.
19. Email mingħand Conrad Borg, Partner fis-Spiteri Bailey and Co. Fejn jinforma lill-Kunsill li saru xi aġġustamenti lill-financial statements tal-Kunsill u dawn irridu jiġu approvati mill-Kunsill. Il-Kunsill innota il-kontenut.
20. Email mingħand Eman Vella, Project Manager ta' InforNitrates LIFE+, fejn jinforma lill-Kunsill li ser isir laqgħa man-nies tal-lokalita dwar proġett bit-titlu *Information and communications campaign for the proper use and management of nitrates in agriculture and livestock breeding*. Din il-laqgħa ser issir taħt tinda fil-Pjazza Miżna ta' Kola nhar it-Tlieta 4 ta' Ġunju. Huwa jitlob li jingħata il-permess mingħand il-Kunsill. Il-Kunsill innota il-kontenut.
21. Email mingħand Jeanne Borg, għad-Direttur, Dipartiment Gvern Lokali, fejn titlob li il-Kunsill jibgħat informazzjoni dwar reklutaġġ u ingaġġ ta' personnel mal-Kunsill. Il-Kunsill innota il-kontenut.
22. Email mingħand il-Kunsillier Dr Kevin Cutajar li jistaqsi dwar ix-xatba fuq in-naħha ta' wara tal-grawnd tal-futbol u dwar it-tiswija tal-ġiebjia fl-inħawi ta' Triq l-Għejjun. Il-Kunsill innota li ix-xogħol fuq il-ġiebjia sar, u għandna nibgħatu reminder lill-Ministeru għal Ghawdex biex issir ix-xatba mic-CMU.
23. Email mingħand Mallison Brincat, Assistatn Manager, Dogs Trust Malta fejn jinforma lill-Kunsill li ser tibda kampanja biex teduka is-sidien tal-klieb dwar training għal klieb. Hu jitlob lill-Kunsill biex jikteb artiklu fil-magazin tal-Kunsill. Il-Kunsill qabel li jinkiteb dan l-artiklu.

24. Email mingħand Rebecca Cachia Fearne, Public Relations Officer, Primary Health Care, fejn hi tinforma lill-Kunsill li ser isiru numru ta taħdidiet fuq is-saħħa u jekk il-Kunsill hu interessat għandu jkuntatja lill-Mariella Bombagi. Il-Kunsill innota il-kontenut.
25. Email mingħand Christopher Galea, Monitoring Officer, Dipartiment għall Gvern Lokali, fejn jitlob id-data ta' meta ser jigu approvati l-aggustamenti tal-awdituri. Il-Kunsill innota il-kontenut.
26. Email mingħand Mariyn Chetcuti fejn tiringrazzja lill-Kunsill talli giet mogħtija l-opportunita tagħti il-lezzjonijiet taz-Zumba fix-Xagħra. Il-Kunsill innota il-kontenut.
27. Email mingħand Vincenzo De Leonardis fejn jinforma lill-Kunsill li l-4 u is-6 ta' Ottubru huma tajbin għalijhom, hu jitlob ukoll biex ninfurmawh min ser imur għal laqgħa tal-FicusNet li ser issir f-Sardegna fid-29 u fit-30 ta Gunju. Huma mistidnin żewg persuni. Il-Kunsill innota li hadd ma jista imur għal din il-laqgħa.
28. Email mingħand is-Sur Laurie Zammit tal-KIP Gozo, fejn jinforma lill-Kunsill li wasal iz-zmien li fiċ-ċimiterju jsir skip għar-rimi tal-iskart li jkun hemm, għaliex ma jistgħux ikomplu jiġbru l-iskart mal-kollezzjoni tad-djar. Il-Kunsill ideċċida li għandna ninfurmaw lis-Sur Zammit li l-Kunsill ma għandux x'jaqsam ma din il-kwistjoni, għandu jikkuntatja lill-paroċċa bħal ma jsir ma tal-ħwienet.
29. Email mingħand Dr Marc Sant u Jimmy Magro, tal-AKL, dwar proġett tal-Youth in Action fejn jitolbu lill-Kunsill li jintagħazlu sitt zgħazagħ għal dan il-proġett. Il-Kunsill innota il-kontenut.

30. Email mingħand Jonathan Bartolo, fejn jinforma lill-Kunsill li minħabba ragunijiet ta' xogħol ma jistax jattendi għal l-iskambju kulturali f'Mergo. Il-Kunsill innota il-kontenut.
31. Ittra mingħand Alexis Callus, Business Development Manager mal-Daystar Group Ltd, fejn jinforma lill-Kunsill li l-kumpanija tiegħu toffri servizzi ta' għajnuna lill-Kunsilli Lokali fil-qasam tat-turizmu. Hu jitlob li jiltaqa mal-Kunsill biex jispjega aħjar is-support li jistgħu jgħatu lill-Kunsill f'dan il-qasam. Il-Kunsill qabel li l-Kunsillier Dr. Joseph Attard għandu jiltaqa mas-Sur Callus.
32. Email mingħand Jeanne Borg, għad-Direttur, Dipartiment Gvern Lokali, fejn tinforma lil-Kunsill li gie ippublikat kopja tar-registru elottorali ġdid u li għandu jiġi miġbur mingħand l-Uffiċċju Elettorali. Il-Kunsill innota il-kontenut.
33. Mistoqsija Parlamentari Numru 580, fejn l-Onor. Ċensu Galea jistaqsi: Jista' l-Ministru jagħti tagħrif dwar liema kunsilli lokali żammew il-laqgħa tal-lokalità tagħhom għal din is-sena? Liema kunsilli, għalkemm għadhom ma żammewx din il-laqgħa għandhom id-data tagħhom iffissata? X'support tkun l-aġenda ta' tali laqgħat għal-lokalità u kif tinfirex l-informazzjoni dwar tali laqgħat fost ir-residenti? F'liema ġurnali hemm l-avviżi dwar il-laqgħat fejn dawn il-laqgħat digà nżammu? Il-Kunsill innota il-kontenut.
34. Email ta rigrazzjament mingħand Loraine Borg, talli il-Kunsill stedina biex tagħti is-servizz ta' *compere* f'Jum ix-Xagħra. Il-Kunsill innota il-kontenut.
35. Email mingħand Jonathan Henwood, Senior Environment Protection Officer, MEPA, fejn jinforma lill-Kunsill li dwar il-laqgħa li saret fir-Ramla l-Ħamra huwa jinforma lill-Ing. Joe Bajada li qiegħed jistenna

method statement minn naħħa tiegħu qabel ma joħroġ il-permess mill-MEPA. Il-Kunsill innota il-kontenut.

36. Email mingħand Pio Farrugia, Assistant Director, Dipartiment għall-Gvern Lokali fejn jinforma lill-Kunsill li l-allokkazzjoni għas-Sena 2013 ser tkun ta' €485,020,00. Il-Kunsill innota il-kontenut.

37. Mistoqsija Parlamentari Numru 1042, fejn l-Onor. Chris Said jistaqsi: Jista' l-Ministru jagħti lista ta' toroq bl-ismijiet tal-istess toroq li saru mill-kunsilli lokali, wieħed wieħed, u sena b'sena għas-snin 2010, 2011, 2012 u din is-sena sal-aħħar ta' April 2013? Il-Kunsill innota il-kontenut.

38. Email mingħand Katya Scicluna fejn tinforma lill-Kunsill li applikazzjoni u il-linji għwida għal Measure 125. Il-Kunsill innota il-kontenut.

39. Email mingħand Julian Zarb, Direttur fil-Ministeru għat-Turizmu fejn jinforma lill-Kunsill li jixtiequ aktar informazzjoni dwar il-proġett tal-monument fid-daħla tax-Xagħra biex ikunu jistgħu jagħtu l-għajnuna. Il-Kunsill innota il-kontenut. Il-Kunsill innota il-kontenut.

40. Email mingħand Dott. Evangelista Leuzzi fejn jinforma lill-Kunsill li ser titneda proġett ieħor li jitratta dwar il-problemi li jiffaċċjaw iż-zagħzagħ f'termini Ewropej. Għalhekk hu qiegħed iffittex partners minn pajjizi differenti fl-Ewropa, u billi diġa hemm ħidma mal-Kunsill tax-Xagħra huwa qal li ser jagħti first preference lill Kunsill. Għalhekk għandna ninfurmawh jekk hemmx interess. Il-Kunsill qabel li għandna ingibu aktar dettalji.

41. Mistoqsija Parlamentari Numru 1033, fejn l-Onor. Ċensu Galea jistaqsi: Jista' l-Ministru jagħti tagħrif dwar kemm kien hemm

- żgħażagħ li pparteċipaw fil-Kunsilli Lokali taż-Żgħażagħ minn mindu bdew jipparteċipaw f'tali kunsilli? Minn liema lokalitajiet kienu dawk li pparteċipaw kull sena? Il-Kunsill innota il-kontenut.
42. Email mingħand Dr Michael Galea fejn jinforma lill-Kunsill li qiegħed iniedi ktieb ġdid dwar il-Luttu bil-Malti, dan il-ktieb maħsub biex jgħin lil-dawk in-nies li ikunu garbu telfa fil-familja. Il-Kunsill qabel li għandna nixtru żewġ kotba.
43. Email mingħand Manuel Tabone, Direttur fid-direttorat Tourism and Economic Development fil-Ministeru għal Għawdex. Huwa jinforma lill-Kunsill li għalkemm id-direttorat għamel xogħol ta' tindif u ta' maintenance fl-inħawi ta' Calypso Cave. Huwa jgħid li hemm bzonn li xi hadd jieħu ownership komplet tas-sit. Il-Kunsill innota il-kontenut.
44. Email mingħand Ruben Said, Head Gozo Office, Transport Malta, fejn jinforma lill-Kunsill li kien hemm talba minn naħħa tal-Gozo Coaches Co-operative biex issir reserved parking fi Triq I-Għejjun bejn l-10:00am u is-2:00pm. Din it-talba qedgħa issir billi fix-xhur li gejjin ikun hemm żieda fin-numru ta' turisti u Heritage Malta qedgħin jaħsbu li ix-xogħol ser jitlesta fl-Lulju. Il-Kunsill ma qabilx ma din il-proposta.
45. Email mingħand Dott.ssa Patrizia Tinchitella fejn tistiden lill-Kunsill jieħu sehem fil-proġett li ser iniedu bl-isem "Europe for citizens". Hi titlob li issir komunikazzjoni bi skype biex tispejga l-għanijiet aħjar. Il-Kunsill innota il-kontenut.
46. Mistoqsija Parlamentari Numru 1441, fejn l-Onor. Chris Said jistaqsi: Jista' l-Ministru jgħid liema huma dawk il-kunsilli lokali li l-uffiċċju tagħhom mhux aċċessibbli għal kulhadd skont il-linji gwida maħruġa mill-Kummissjoni Nazzjonali Persuni b' Diżabilità? X'inhu jagħmel il-

- Ministeru biex jara li dawn l-uffiċċji frekwentati minn ħafna residenti jsiru aċċessibbli? Il-Kunsill innota il-kontenut.
47. Mistoqsija Parlamentari Numru 1446, fejn l-Onor. Chris Said jistaqsi: *Jista' l-Ministru jgħid kemm nefaq kull kunsill lokali matul is-sena 2012 fuq il-librerija lokali kemm fejn hemm libreriji li huma devoluti lill-kunsill lokali kif ukoll fejn hemm librerija li twaqqfet u hija operata mill-kunsill lokali?* Il-Kunsill innota il-kontenut.
48. Email mingħand l-Onor. Anton Refalo, Ministru għal Għawdex, fejn jinfurma lill-Kunsill li l-asfaltar tat-triq ta wara il-gabanni tar-Ramla ser isir dalwaqt. Il-Kunsill innota il-kontenut.
49. Email mingħand Pierguido Saliba, Sargent mid-Drug Squad, fejn jitlob li issir laqgħa mal-Kunsill biex jiġu diskussi il-problemi tad-droga fil-lokalita tagħna. Huwa jitlob li jingħata ħin u data li hi tajba għall-Kunsill. Il-Kunsill innota il-kontenut.
50. Ittra mingħand Carmel Abela, Direttur, Gvern Lokali, fejn jinfurma lill-Kunsill li l-Kunsill għad għandu €5,400 li għadhom ma ġewx mgħoddija, taħt l-iskema ta' finanzjament għall energija alternativa. Huwa jitlob li il-Kunsill jibgħatlu bil-miktub sa l-aħħar ta' Ġunju 2013, jekk dan il-proġett hux se jitwettaq din is-sena. Fil każ li dan ma jkunx possibli, jitlob li il-Kunsill jerga japplika għal dan il-proġett taħt skemi oħra. Il-Kunsill innota il-kontenut u qabel li g]andna napplikaw għas-sena id-dieġla.
51. Ittra mingħand Tanya Mercieca, Assistant Auditor General fil-NAO, fejn tinforma lill-Kunsill li qedgħa tibgħat l-Audit Report u il-Financial Statements flimkien mal-Management Letter għas-sena 2012. Hija titlob li il-Kunsill jibgħat risposta lid-Direttur (Gvern Lokali), lill-Awditur tal-Gvern Lokali u lill-NAO sa mhux aktar tard mill-Ħamis, 13 ta' Ġunju 2013. Il-Kunsill innota il-kontenut.

52. Email mingħand Victor Agius fejn jinforma lill-Kunsill li ser jattendi għal-laqgħa biex jispjega aħjar il-proġett kulturali Ġgantija 2013. Il-Kunsill innota il-kontenut.
53. Email mingħand Mandy Falzon, f'isem il-MUESEC fejn tinforma lill-Kunsill li ħarget il-call ta Measure 1.1 – Town Twinning Citizens' Meetings. Il-Kunsill ma jistax japplika għaliex diga ħadna xi fondi taħt il-call tal-festivals u dan jiġi double funding. Il-Kunsill innota il-kontenut.
54. Email mingħand Kurt Scerri, Waste Education Officer mill-Greenpak, fejn jikonferma l-attendenza tiegħu għal-laqgħa max-Xagħra Scout Group dwar il-kampanja tal-ġbir tal-iskart tal-ħġieġ. Il-Kunsill innota il-kontenut.
55. Email mingħand Ruben Said, Head Gozo Office, Transport Malta fejn jinforma lill-Kunsill li qatt ma saret xi applikazzjoni minn naħha tal-Kunsill għat-Traffic Management Plan fi Pjazza Sant Anton. Huwa jitlob ukoll layout plan bl-arrangamenti iproposti. Il-Kunsill innota il-kontenut.
56. Email mingħand Greenpak, fejn jinfurmaw lill-Kunsill li l-Ministru Dr. Chris Cardona ser iqassam ir-refunds waqt l-AGM li ser issir il-Gimgħa 31 ta' mejjun fit-3:00pm fl-uffiċju tal-Koperattivi Malta, Qormi. Huma jistidnu raprezentant mill-Kunsill. Il-Kunsill innota il-kontenut.
57. Email mingħand il-Kunsillier Dr Christian Zammit f'isem Kevin Grech u Marc Schembri li bi ħsiebhom jorganizzaw festin b'risq il-Fondazzjonijiet Gesu fil-Proxxmu u Youth for Mission. Dan il-festin ser jinzamm fl-għelieqi ta' ħdejn ir-Ramla fit-23 ta' Awwissu. Huma jitolbu permess u no objection minn naħha tal-Kunsill. Il-Kunsill qabel li ma hemmx oġġezzjoni.

58. Email mingħand Christine Camilleri, Segretarja tal-Malta council for the Voluntary Sector fejn jitolbu li issir laqgħa ġol-lokalita tax-Xagħra mal Għaqdiet u l-Organizzjonijiet Volontarji li jinsabu fil-lokalita. Jekk il-Kunsill hu interessat huma jitolbu li nagħmlu kuntatt magħhom. Il-Kunsill innota il-kontenut.
59. Email mingħand il-MUESEC li flimkien mal MCCA ser jorganizzaw sessjoni ta-konsultazzjoni dwar *Consumer product safety* u *market surveillance of products*. Jekk il-Kunsill jixtieq jista jibgħat rapresentant għal din is-sessjoni li ser issir l-Erbgħa 29 ta Mejju fis-2:00pm f' Europa House, Valletta. Il-Kunsill innota il-kontenut.
60. Email mingħand Kevin Sciberras, Head - Gozo Culture and Information Office fil-Ministeru għall-Għawdex, fejn jinforma lill-Kunsill li nhar il-Ħamis 6 ta' Gunju 2013 ser tigi mfakkra fix-Xagħra l-ġrajja tas-Sette Giugno 1919. Huwa jitlob li mal-Kunsill tigi organizatta quddiesa b'suffraġġju tal-vittmi fil-Bażilika ta' Marija Bambina. Wara fi Triq Bullara ssir ċerimonja k commemorattiva qasira. Hu jipproponi li l-Iskola Primarja tax-Xagħra tippartecipa ukoll. Hu jistenna risposta mingħand il-Kunsill. Is-Sindku qal li importanti hafna li l-Iskola Primarja tippartecipa anke minhabba l-fatt li l-istudenti ser jinghataw ktieb dwar is-Sette Giugno li ser jigi ffinanzjat mill-Kunsilli Lokali ta' Ghawdex. Il-Kunsill qabel li m'hemmx oggezzjoni għal dan.
61. Email mingħand Julian Demarco, Junior Accountant mal-Innovation Labs Ltd, fejn jitlob il-permess tal-Kunsill biex jorganizzaw logħob tal-volleyball fil-bajja tar-Ramla fis-7 ta' Ġunju. Din ser tkun staff event tal-kumpanija u ser idumu ftit sagħat. Hu jinforma lill-Kunsill li la ser jagħmlu BBQs u lanqas ser ikollhom mużika. Il-Kunsill qabel li ma hemmx oggezzjoni.

62. Memo 9/2013 mingħand Carmelo Abela, Direttur, Dipartiment Gvern Lokali, fejn jinforma lill-Kunsill li ser terġa' toħroġ l-Iskema tal-*Lifelong Learning*. Din l-iskema ser tkopri numru ta' korsijiet tal-lingwi. Il-Kunsill huwa mitlub li jibgħat l-lista tal-korsijiet u f'liema post, ġurnata u l-ħin billi jimla l-applikazzjoni. Il-Kunsill innota il-kontenut.
63. Email mingħand Audrey Testaferrata, mit-Transport Malta fejn tinforma lill-Kunsill li kien hemm erbgħa deċizjonijiet dwar talbiet lill-Transport Malta. Il-Kunsill innota il-kontenut.
64. Email mingħand Dr Kevin Cutajar f'ismu u f'isem sħabu l-Kunsilliera tal-PN biex jingħata kopja tal-invoices li l-Kunsill irċieva mingħand Nazzareno Xerri. Is-Sindku staqsa jekk Dr Cutajar għandux problema li jingħata xi xogħol lill-Nazzarenu Xerri. Dr Cutajar irrisponda li mhux f'posizzjoni li jirrispondi id-domanada tas-Sindku mingħajr ma jara l-invoices. Is-Sindku fakkar lil Dr. Cutajar li dawn l-invoices ġew approvati minnu u mill-kumpliment tal-Kunsill u li hu seta' staqsa l-mistoqsija li ried meta dawn l-invoices tressqu għall-approvazzjoni mill-Kunsill. Is-Sindku reġa staqsa jekk Dr Cutajar għandux problema li jingħata xogħol lis-Sur Nazzarenu Xerri. Dr Cutajar qal li ma għandu l-ebda problema f'dan l-istadju u ma għandu xejn xi izid. Is-Sindku reġa tenna li jekk Dr Cutajar għandu xi problema li nagħtu xi xogħol lil Nazzarenu Xerri għandu jgħid issa iva jew le u mhux joqghod jilgħab bid-diskors.

Ilmenti

1. Talba mingħand Eucharistico Theuma ta' 'Kristu Re', Triq il-Kumittiva, sabiex titrangà l-kurduna tal-bankina tar-residenza tiegħu. Il-Kunsill qabel li ix-xogħol għandu isir.

2. Talba mingħand Lina Mizzi ta' 'Villa Gizwi', Triq ir-Rabat, sabiex jingħata ftit siment fl-inħawi ta' Għajn Damma. Il-Kunsill qabel li ix-xogħol għandu isir.
3. Talba mingħand Michael Turnbull ta' 'Grech', Flat 4, Triq ir-Raħħal, sabiex isir *shifting* ta' bozza li hemm fi Triq ir-Raħħal biex titwaħħal fil-kantuniera bejn Triq ir-Raħħal u Triq Għajn Qamar. It-talba għas-*shifting* qed issir minħabba li hemm problema bin-nemus matul il-lejl. Il-Kunsill jaqbel li x-xogħol ma għandux isir għaliex ilbzonn tal-bozza hi f'nofs Triq ir-Raħħal.
4. Talba mingħand Carmen Buttigieg ta' 52, Triq Ġorf, sabiex urgentament jitranġa ħajt tas-sejjeħ imwaqqa' fl-inħawi tal-Kazzol. Dan il-ħajt huwa mwaqqa' għat-triq. Il-Kunsill qabel li ix-xogħol għandu isir u għandna nibgħatu lill-ħaddiema tagħna.
5. Talba mingħand Mons. Anton Refalo ta' 'Saint Jude', Triq it-28 ta' April 1688, sabiex issir bankina zgħira man-naħa ta' wara tar-residenza tiegħu fi Triq San Ġuzepp faċċata tar-residenza tas-Sur Lawrence Camilleri. Il-Kunsill qabel li ix-xogħol għandu isir.
6. Talba mingħand il-Viċi Sindku Aaron Agius sabiex jizdiedu zewġ bins fl-inħawi tal-Għar ta' Calypso għax qed ikun hemm ħafna skart fit-triq. Il-Kunsill qabel li ix-xogħol għandu isir.
7. Talba mingħand is-Sindku sabiex jitranġaw ir-rampi mkissrin fi Triq San Ġorġ Preca. Dawn ir-rampi tkissru waqt li kienu qed isiru x-xogħlijiet ta' asfaltar f'din it-triq. Il-Kunsill qabel li ix-xogħol għandu isir.

8. Talba mingħand Rita Cutajar ta' 'Australian House', Triq Patri Matthew Sultana u propjetarja ta' Breeze Restaurant fi Pjazza l-Vitorja sabiex jiġu estizi s-sinjali li jipprojbixxu l-ipparkjar quddiem l-istess restaurant peress li qed ikun hemm ipparkjar ta' karozzi bl-addoċċ. Il-Kunsill innota li diġa hemm sinjali adekwati.
9. Talba mingħand Joshua Borg ta' 'Boomerang', Triq il-Ġebbla ta' Sansuna, sabiex tiġi nstallata bozza ġdida fi Triq il-Ġebbla ta' Sansuna mar-residenza ta' ommu għax qed ikun hemm ħafna dlam fl-inħawi.
10. Talba mingħand Joshua Borg ta' 'Boomerang', Triq il-Ġebbla ta' Sansuna, sabiex isir *shifting* tal-bozza L175/63 li hija l-aħħar bozza f'din it-triq. Din il-bozza trid tersaq ftit aktar 'il fuq biex id-dawl mil-lampi jitqassam ahjar fit-triq. Il-Kunsill qabel li ix-xogħol għandu isir.
11. Talba mingħand il-Viċi Sindku Aaron Agius sabiex isiru zewġ *crash barriers* fi Triq Għajn Ħosna; waħda mal-ewwel kantuniera u l-oħra mat-tieni kantuniera tat-triq. Il-Kunsill qabel li ix-xogħol għandu isir.
12. Talba mingħand Salvu Vella ta' 12A, Triq l-Ghejun, sabiex terġa' tehel il-*bus stop* tal-Arriva li kien hemm fi Triq l-Ghejun. Din kienet twaħħlet hemmhekk xi sena u nofs ilu u allegatament inqalgħet minn xi nies għax ma riduhiex hemm. Il-Kunsill qabel li għandna nkellmu lil Salvu Vella jekk jixtieqx li din issir quddiem ir-residenza tiegħu.
13. Talba mingħand Louis Vella ta' 26, Triq il-Kortoll, sabiex isiru sinjali li jipprojbixxu l-ipparkjar ma' naħa waħda tat-triq li tgħaqqad bejn Triq il-Kortoll u Triq il-Knisja. Dan sabiex ma jsirx ipparkjar ta' vetturi

- f'naħa waħda tat-triq. Il-Kunsill qabel li għandna niltaqgħu mar-resident biex naraw x'irid eżatt.
14. Talba mingħand Victor Muscat ta' 110, Triq Bullara, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu fi Triq Bullara. Il-Kunsill qabel li ix-xogħol għandu isir.
 15. Talba mingħand Anthony Bugeja ta' 'Dar il-Kenn', Triq Jannar, sabiex jiġu estizi s-sinjali li jipprojbixxu l-ipparkjar li hemm madwar metru fuq kull naħa tad-dar tiegħu fi Triq Bullara. Il-Kunsill qabel li ix-xogħol għandu isir.
 16. Talba mingħand Josephine Sultana ta' 'Tal-Ħawlija', Triq l-Għar ta' Ninu, sabiex (a) isir tindif u qtugħ ta' ħaxix fi Triq Għajn Xejba u (b) isir patching fi Triq Għajn Ħosna. Il-Kunsill qabel li ix-xogħol għandu isir.
 17. Talba mingħand Pawlu Formosa ta' 6, Triq tal-Qaċċa, sabiex tiġi nstallata *bus shelter* ġdida fi Vjal it-8 ta' Settembru fejn prezentament hemm il-bus stop tal-Arriva malli tinzel min-nizla tal-Qaċċa. Dan peress li qed ikun hemm ħafna nies jistennew it-trasport pubbliku u m'għandhomx post fejn jistkennu mix-xemx, xita u elementi oħra. Il-Kunsill iddeċida li għandna nagħmlu talba lill-Transport Malta.
 18. Talba mill-Kunsillier Dr. Joseph Attard sabiex terġa' tinzebagħ iz-*zebra crossing* li hemm fi Vjal it-Tmienja ta' Settembru (quddiem il-bank HSBC). Il-Kunsill qabel li ix-xogħol għandu isir.

19. Talba mingħand Mark Buttigieg ta' 25, Triq Mikiel Farrugia, sabiex titranga rampa li tagħti għall-għelieqi fl-inħawi ta' Għajn Damma. Il-Kunsill qabel li ix-xogħol għandu isir.
20. Talba mingħand il-familja Reader ta' 7, 'The Firs', Triq Bullara, sabiex urgentament titranga l-aħħar parti ta' Triq Bullara fejn tgħaqqad ma' Triq Ġnien Imrik għax hi mħarbta ħafna u ma jistgħux jaċċessaw il-garaxx tar-residenza tagħhom. Il-Kunsill qabel li għandna niktbu lill-Ministeru għall Għawdex dwar dan.
21. Talba mingħand Jane Curmi ta' 'The Firs', Triq Bullara, sabiex titranga l-bankina quddiem ir-residenza tagħha. Importanti ħafna li dan ix-xogħol isir malajr kemm jista' jkun għax peress li l-bankina prezenti tinsab fi stat ħazin, qed jidhol ħafna ilma d-dar meta tagħmel ix-xita. Il-Kunsill qabel li l-ewwel għandha titranga it-triq.
22. Ilment mingħand David Attard ta' 84, Pjazza l-Vitorja, sabiex joġġezzjona għall-fatt li l-fanal tad-dawl li presentament hemm ħdejn ir-residenza tiegħu quddiem il-Breeze Restaurant jiġi spustjat għal quddiem il-bieb tad-dar tiegħu. Ir-resident qed jitlob ukoll li jsir sinjal divizorju li jifred lir-residenza tiegħu mill-Breeze Restaurant. Il-Kunsill iddeċieda li għandna niktbu lill-Ministeru għall Għawdex dwar dan minhabba li l-Kunsill ma kellu x'jaqsam xejn ma' dan ix-xogħol.
23. Ilment mingħand Joseph Bartolo ta' 40, Triq l-Ispiera, li qed igib għall-attenzjoni tal-Kunsill is-sitwazzjoni ta' ħmieg li hemm fin-naħa t'isfel ta' din it-triq. Milli jidher, xi residenti qed jarmu l-ħrieqi tat-trabi u oġġetti oħra f'din it-triq bil-konsegwenza li qed tkun ta' kuljum mimlija bil-ħmieg u m'għadhiex fi stat li jgħixu fiha n-nies b'mod diċenti. Il-Kunsill qabel li għandu isir rapport lid-Dipartiment tas-Sanita.

24. Talba mingħand Rebecca Vella ta' Triq Għajn Qamar sabiex tinżabar il-palma li hemm ħdejn ir-residenza tagħha u biex jinżabru s-siġar fi Triq Gajdor fuq il-Plots ta' Dun Anton. Il-Kunsill qabel li ix-xogħol għandu isir.

25. Talba mingħand Maria Grima ta' N.S. De Fatima, 31, Triq Frangisk Camilleri fejn titlob li ir-rampa tal-gazxx titrangha. Il-Kunsill qabel li ix-xogħol għandu isir.

26. Ilment mingħand Dr Kevin Cutajar dwar il-bzonn li jitranga l-ġnien ta' quddiem il-Mithna ta' Kola. Il-Kunsill qabel li nibgħatu il-ħaddiema tal-Kunsill.

27. Ilment mingħand Joseph Agius ta' Triq il-Kummitiva biex isir ftit siment fir-rampa tiegħu. Huwa jitlob li jingħata il-materjal u ix-xogħol jagħmlu hu. Il-Kunsill qabel ma dan.

Approvazzjoni tal-Pagamenti

Il-Kunsill approva unanimament il-pagamenti annessi mal-minuti.

Data għall-Laqqgħa Oħra

Il-laqqgħa spiccat fl-9.45 pm. Il-Kunsill iddeċieda li l-laqqgħa li jmiss issir nhar it-Tlieta 18 ta' Ġunju 2013 fis-5.30pm.

Joseph Cordina
Sindku

Mark Formosa
Segretarju Eżekuttiv